

የግብርና ሚኒስቴር
የግብርና ሚኒስቴር

የቤተ ክርስቲያን

ተልእኮ

ምንድነው

ከጋይሌ ወ/ሚካኤል

ETHIOPIAN EVANGELICAL CHURCH
9100 CANTLAND RD.
DALLAS, TX 75218

ይህንን መጽሐፍ ያለ ደረሰው ፈቃድ ግዛት ወይም

ግዛት የተከለከለ ነው።

የቤተ ክርስቲያን

ተልእኮ

ምንድነው ?

ከኃያሌ ወ/ሚካኤል

P.O.BOX 306
PASADENA CA 91102
USA

Printed in USA
June 1991

ምስጋና

1/ ከብዙ ምህረቱና ከታላቅ ፍትሩ የተነሣ በልጁ
በኢየሱስ ክርስቶስ አግካይነት ያዳነኝንና
የዘላለምን ሕይወት የሰጠኝን ፥

2/ ለውድ ልጄ ለኢየሱስ ክርስቶስ ወንጌል
አግልግሎት የጠራኝን ፥

3/ እስከ ዛሬ ድረስ በሕይወትም በአገልግሎትም
የረዳኝን እግዚአብሔር አምላኬን ከልብ
አመሰግናለሁ ።

እንዲሁም ይህን መጽሐፍ በፍቅር መንፈስ በኮምፒውተር
የቀርጾልኝን ወንድም ደንቁ ጃለታንና ባለቤቱን እህት ሰብለ
በጋሻውን በጌታችን ስም ከልብ አመሰግናለሁ ።

መግቢያ

በዘመናችን ያሉትን የእንዳንድ ቤተ ክርስቲያኖችን ሕይወትና ትምህርት በንመለከት ግራ እንጋባልን ። «ለመሆኑ የኢየሱስ ክርስቶስ ቤተ ክርስቲያን ተልእኮ ምንድነው ?» ብለን ራሳችንን እንድንጠይቅ እንገደዳልን ።

እነዚህ ቤተ ክርስቲያኖች ለምን እንደሚኖሩ የሚያውቁ አይመስሉም ። ራእይ የሌላቸው ፣ በየጊዜው እንደ ነፋስ የሚነፍሰውን የዘመኑን ፍልስፍና የሚከተሉ ናቸው ። የቤተ ክርስቲያን ተልእኮ ምን እንደሆነ የሚያውቁ አይመስሉም ።

የእግዚአብሔርን ቃል መሠረት አድርገው ጌታን ለማገልገል የሚፈልጉ ወንጌላውያን ቤተ ክርስቲያኖችም እንኳ እንዳንድ ጊዜ የቤተ ክርስቲያንን ተልእኮ ጥርት አድርገው ካለመረዳት የተነሳ ቅድሚያ መሰጠት የሚገባቸው አገልግሎቶች አሰፈላጊውን ቅድሚያ ሳይሰጡዋቸው እንዲያው ይባከናሉ ።

የቤተ ክርስቲያንን ተልእኮ ጥርት ባለ ሁኔታ ማወቅ ጊዜንም ፣ ገንዘብንም ፣ አገልጋዮችንም በማስተዋል አሰፈላጊ በሆኑት የቤተ ክርስቲያን አገልግሎቶች ላይ ለማዋል ይረዳል ። ቤተ ክርስቲያን ተልእኮዋን ካላወቀች እንዲያው ካልተላከችበት መስክ ውስጥ በከንቱ ስትኳትን ትኖራለች ።

ይህን መጽሐፍ ፣ መጽሐፍ

ትዱሰን መሠረት በማድረግ ፣ አጠር አድርጌ ፍሬ ነገሮችን ብቻ ግትረብ የበለጠ ጠቃሚ ስለመሰለኝ ፣ አሁን ለጊዜው በዚህ መልክ አዘጋጅቻለሁ ።

በዚህ መጽሐፍ በላኩት መንገዶች ለመጠቀም ይቻላል፡

1ኛ/ ይህን መጽሐፍ በገለሰብ ደረጃ በማንበብና በማጥናት በውስጡ በሰፈሩት ፍሬ ነገሮች የገልገሉ ሕይወትና አገልግሎት ማሳደግ ይቻላል ።

2ኛ/ በመጽሐፉ ውስጥ የሰፈሩትን ፍሬ ነገሮች በሕብረት በማጥናት ለመንፈሳዊ ሕይወትና አገልግሎት እድገት ለማዋል ይቻላል ።

3ኛ/ እንዲሁም በመጽሐፉ ውስጥ የሰፈሩትን መሠረታዊ አሳቦች ወስዶና አዳብሮ በቤተ ክርስቲያን ውስጥ አገልጋዮችን ለማሰልጠን ጠቃሚ መሳሪያ ነው ።

የቤተ ክርስቲያን ራስ የሆነው ጌታችን ኢየሱስ ክርስቶስ (ቆላ 1:18) ይህን መጽሐፍ ለወንጌሉ መስፋፋያ እንዲያደርገው ጸሎቱ ነው ።

ግ ው ጫ

1/ የተልእኮ እቅድ	7
2/ የቤተ ክርስቲያን ተልእኮ በስላሳዊ መልክ	12
3/ ሰዎችን ወደ እግዚአብሔር መመለስ	15
4/ የምእመናን መንፈሳዊ ሕይወት ግድግ	27
5/ ችግሮችን መርዳት	32
6/ ምእመናንን ለመንፈሳዊ አገልግሎት ግሰጋጀትና ግሰለፍ	36
7/ ሕያው እግዚአብሔርን በእውነትና በመንፈስ ግምለክ	41
8/ መደምደሚያ	50

የተልእኮ እቅድ

የተልእኮ አሳብ በእግዚአብሔር አእምሮ ውስጥ ያልነበረበት ጊዜ የለም ። እግዚአብሔር አብርሃምን ሲጠራው ከሌሎች ሰዎች የተለየ ስለ ነበረ አይደለም ። ነገር ግን በረከቱን በአብርሃም በኩል ለሌሎች ለማዳረስ ነበር ። እግዚአብሔር አብርሃምን ሲጠራው ይህን አሳብ ግልጥ አድርጎለት እንዲህ ሲል ተናገረው “የምድር ነገዶች ሁሉ ባንተ ይባረካሉ” (ዘፍ 12:3) ።

ነገር ግን አብርሃም ከዚህ በላይ በተጠቀሰው አረፍተ ነገር ውስጥ ያለውን የተልእኮ ምሥጢር ስላልተገነዘበ ተልእኮውንም እንደሚገባ አላከናወነም ።

ቀጥሎም እግዚአብሔር የእሥራኤልን ሕዝብ ለራሱ ሲለየው የተልእኮን አሳብ በአእምሮ ይዞ ነበር ። የእሥራኤል ሕዝብ ከሌሎች ሕዝቦች የተለየ ሕዝብ በመሆኑ አይደለም ። ነገር ግን በዚህ ሕዝብ አማካይነት ሌሎችን ሕዝቦች በምህረቱ ለመድረስ የእሥራኤል ሕዝብ ለርሱ ምስክሮች ወይም መልእክተኞቹ እንዲሆኑ ነበር ።

እግዚአብሔር በሲና ተራራ ላይ ሆኖ የእሥራኤልን ሕዝብ ለዚህ ተልእኮ እንዲህ ሲል ተናገረው ፤

አሁንም ቃሌን በእውነት ብትሰሙ ኪዳኔንም ብትጠብቁ ፤ ምድር ሁሉ የእኔ ናትና ከአሕዛብ ሁሉ የተመረጠ ርስት

ትሆኑልኛላችሁ እናንተም የካህናት መንግሥት የተቀደሰም ሕዝብ
ትሆኑልኛላችሁ (ዘጸ 19:5-6) ።

እንደገና ከብዙ ዓመታት በኋላ በሰዚህ ተልእኮ
ሲያሳስባቸው እግዚአብሔር እንዲህ ሲል ተናገራቸው ፤

ለአንተ ለአገልጋዩ (ለእሥራኤል ሕዝብ) ያዘጋጀሁልህ
ታላቅ ሥራ አለ ፤ ይኸውም ከጥፋት ለተረፉት የእሥራኤል
ሕዝብ እንደገና የታላቅነትን ክብር መስጠት ብቻ አይደለም ፤
ነገር ግን ዓለም በመላው ይድን ዘንድ ለአሕዛብ ሁሉ ብርሃን
አድርጌሃለሁ (ኢሳ 49:6) ።

እግዚአብሔር እንደፈለገው የእሥራኤል ሕዝብ
የእግዚአብሔር የምህረት መልእክተኞች አልሆኑም ።
እግዚአብሔር ሌሎችን ሕዝቦች እንደግይፈልጋቸውና እነርሱ ብቻ
የእግዚአብሔር ሕዝቦች እንደሆኑ አሰቡ ። እግዚአብሔርም
የእነርሱ አምላክ ብቻ የሆነ መሰላቸው ። በሰዚህ
የእግዚአብሔርን የምህረት መልእክት ለሌሎች ለማስተላለፍ ፤
ለማዳረስ አልሞከሩም ።

የእግዚአብሔር ሕዝብ ይህን የምህረት ዜና ለሌሎች
ሕዝቦች ለማስተላለፍ ፈቃደኛ ያለመሆናቸውን በግልጽ
የምንረዳው በትንቢተ ዮናስ ውስጥ ነው ።

1ኛ/ እግዚአብሔር የእሥራኤልን ሕዝብ ብቻ ሳይሆን
ሌሎችንም ሕዝቦች ይወዳል ።

2ኛ/ የእሥራኤል ሕዝብ ብቻ ሳይሆን ሌሎችም ሕዝቦች

በንስሐ ወደ እርሱ እንዲመለሱ ይፈልጋል ።

3ኛ/ የእሥራኤል ሕዝብ ፣ ነቢዩም ሳይቀር
የእግዚአብሔር የይቅርታ መልእክት ከእሥራኤል ሕዝብ አልፎ
ለሌሎችም ሕዝቦች እንዲደርስ አልፈለጉም ።

4ኛ/ በተላኩም ጊዜ ለንስሐ የሚጠራውን መልእክት
ለሌሎችም ሕዝቦች ለማዳረስ አልፈለጉም ።

ከዚህ የተነሳ እግዚአብሔር ቀደም ብሎ በአብርሃም
አማካይነት ቀጥሎም በእሥራኤል ሕዝብ በኩል ለሌሎችም የዓለም
ሕዝቦች እንዲደርስ የፈለገው የምህረት አዋጅ ሳይደርስ ቀረ።

ይሁን እንጂ እግዚአብሔር የተልእኮ ዓላማውን
አልሰረዘም ። ጊዜውን ጠብቆ (ገላ 4:4) በልጁ በኢየሱስ
ክርስቶስ በኩል የፍቅሩና የምህረቱ ታላቅነት ለዓለም ሕዝቦች
ሁሉ እንዲደርስ ወሰነ ።

ከአይሁድ ወገን የሆኑ ክርስቲያኖች እንኳ ሳይቀሩ
የእግዚአብሔር ፍቅር፣ ምህረትና በረከት ከእስራኤል ህዝብ
አልፎ ለሌሎች ሕዝቦች የሚገባ መስሎ አልታያቸውም ነበር ።
ለምሳሌ ከአህዛብ ወገን የሆኑት ቀርናሌዎስ፣ ቤተሰቡና
ጓደኞቹ የእግዚአብሔርን ምህረትና ፍቅር ተቀብለው በመንፈስ
ቅዱስ በተሞሉ ጊዜ ከአይሁድ ወገን የሆኑ ክርስቲያኖች
ተደነቁ።

“ኢጥሮስ ይህን ነገር ሲናገር ቃሉን በሰሙት ሁሉ
ላይ መንፈስ ቅዱስ ወረደባቸው ከኢጥሮስም ጋር የመጡት ሁሉ

ከተገረዙት ወገን የሆኑ ምእመናን በአሕዛብ ላይ ደግሞ የመንፈስ ቅዱስ ስጦታ ስለ ፈሰሰ ተገረው።” (ዮሐ.ሥ.10: 44 - 45)።

ለምን ተገረው ? እግዚአብሔር ከእስራኤል ሕዝብ በቀር ሌላ ሕዝብ የሚወድ፣ የሚምርና የሚባርክ አይመስላቸውም ነበር። የእግዚአብሔርን ተልእኮ እቅድ በሚገባ ለመረዳት ብዙ ጊዜ ወሰደባቸው።

ሐዋርያው ዴፕሮስም እንኳ ለመጀመሪያ ጊዜ የእግዚአብሔርን የተልእኮ እቅድ በሚገባ መረዳቱን እንዲህ ሲል ተናገረ፡- “በእውነት እግዚአብሔር ሰውን ከሰው እንደማያበላልጥና እንደማያደላ አስተዋልሁ”(ዮሐ.ሥ 10:34) ።

ዴፕሮስ ወደ ወገኖቹ በመመለስ እግዚአብሔር አሕዛብንም እንደሚወድና እንደሚቀበል ባስረዳቸውና የእግዚአብሔርን የተልእኮ እቅድ በተገነዘቡ ጊዜ “እንግዲህ እግዚአብሔር አረግውያንንም ለአዲስ ሕይወት የሚያበቃቸውን ንስሐ ሰጥቶአቸዋል በማለት እግዚአብሔርን አመሰግኑ” (ዮሐ.ሥ 11:18) ።

አብርሃም ለእግዚአብሔር ተልእኮ ከተጠራበት ጊዜ ጀምሮ ይህን ከዚህ በላይ በሐ.ሥራ 11:18 የተናገሩትን የተልእኮ ግንዛቤ እስኪገነዘቡ ድረስ ብዙ መቶ አመታት አለፉ ። እግዚአብሔር ቀደም ብሎ በአብርሃም አማካይነት በኋላም በእስራኤል ሕዝብ በኩል ለዓለም ሕዝብ ለማስተላለፍ የፈለገው የምህረት አዋጅ እንደታቀደው ከግብ አልደረሰም ነበር ።

በለዚህ በልጁ በእየሱስ ክርስቶስ አማካይነት ልዩ ሕዝብ (ቤተ ክርስቲያን) ለራሱ ከዋጀ በኋላ ይህን ለራሱ የተቀደሰ ሕዝብ አድርጎ የዋጀውን ሕዝብ መልእክተኛው አድርጎ ወደ አለም ሕዝቦች ሁሉ ለመላክ ወሰነ ።

እግዚአብሔር በለዚህ ሕዝብ / ቤተ ክርስቲያንና በሌላ ተልእኮው እንዲህ ሲል ተናገረ ፡

“እናንተ ግን ከጨለማ ወደሚደነቅ ብርሃን የጠራችሁን የእግዚአብሔርን አስደናቂ ሥራ እንድታውጁ የተመረጠ ትውልድ ፣የንጉሥ ካህናት ፣ እግዚአብሔር ለራሱ ያደረጋችሁ ቅዱስ ሕዝብ ናችሁ” (1 ዴፕ 2:9) ።

ይህንን ተልእኮ ነው የቤተክርስቲያን ተልእኮ ብለን የምንጠራው ። በዚህ መጽሐፍ ውስጥ ስለ ቤተ ክርስቲያን ተልእኮ የማቀርበው አካባቢ ከተት የለበትም ። አላማዬ ስለ ቤተ ክርስቲያን ተልእኮ “እፕሮና” “ምጥን” አድርጌ ፐርት ባለ ሁኔታ መሠረታዊ አካባቢን ብቻ ለማቅረብ ነው ።

ETHIOPIAN ETHIOPIAN
BELLAS, TX 75218

የቤተ ክርስቲያን ተልእኮ በስላሞ መልክ

የቤተ ክርስቲያንን ተልእኮ በስላሞ መልክ ከግብቀመጢ በፊት አራት መሠረታዊ አሳቦችን አሰፍራለሁ ። እነዚህ አራት መሠረታዊ አሳቦች የቤተ ክርስቲያን ተልእኮ ዋና ዋና ክፍሎች ናቸው ።

ሀ/ ሰዎችን ወደ እግዚአብሔር መመለስ

ለ/ የምእመናንን መንፈሳዊ ሕይወት ግንባ

ሐ/ ምእመናንን ለመንፈሳዊ አገልግሎት ግዝጋጆችና ግላላፍ

መ/ ሕያው እግዚአብሔርን በእውነትና በመንፈስ ግምለክ

እነዚህን ከዚህ በላይ የተጠቀሱትን ተልእኮ መሠረታዊ አሳቦች ከዚህ ቀጥሎ ባለው ስላሞ መልክ ለመግለጥ ይቻላል


ስላሞ መግለጫ

(ሀ)

ሰዎችን ወደ
እግዚአብሔር
መመለስ

(ለ)

የምእመናንን
መንፈሳዊ ሕይወት
ግንባ



ምእመናን
ለመንፈሳዊ
አገልግሎት
ግዝጋጆችና
ግላላፍ
(ሐ)

ሕያው
እግዚአብሔርን
በእውነትና
በመንፈስ
ግምለክ
(መ)

ከዚህ በላይ በስእሳዊ መልክ ያሰፈርሁአቸው አራት መሠረታዊ አሳቦች የቤተ ክርስቲያንን ተልእኮ ግልጽ ባለ ሁኔታ ያሳያሉ ።

ከዚህ ቀጥሎ እነዚህን አራት መሠረታዊ አሳቦች በቅደም ተከተል እንመለከታለን ።

(ሀ) ሰዎችን ወደ እግዚአብሔር መመለስ

የቤተ ክርስቲያን የተልእኮ አሳብ የመነጨው ከሕያው እግዚአብሔር ነው ። ስለዚህ ጉዳይ ጌታችን ኢየሱስ ክርስቶስ በአራቱ ወንጌላትና በሐዋርያት ሥራ ያዘዘውን የተልእኮ ትእዛዝ መመልከት ይኖርብናል ።

እነዚህን የመጽሐፍ ቅዱስ ክፍሎች ስንመለከት ጌታችን ኢየሱስ ትእዛዙን ለተከታዮቹ የሰጠው የሶስት አመት የምድር አገልግሎቱን አጠናቅቆ ወደ አብ ከመሄዱ በፊት ጥቂት ጊዜ ሲቀረው መሆኑን መገንዘብ አለብን ። በተጨማሪም ፥ ይህ የተልእኮ ትእዛዝ የተሰጠው በአራቱም ወንጌላት መጨረሻ ላይ በሐዋርያት ሥራ መጀመሪያ ላይ መሆኑን ግስተዋል ይጠቅመናል።

በአራቱም ወንጌላት መጨረሻ ላይ፡-

የቤተክርስቲያን ተልእኮ በአራቱም ወንጌላት በመጨረሻ ላይ መጠቀሱ ምን ቁም ነገር አለው ?

1ኛ/ ጌታችን ኢየሱስ በዚህ ምድር በነበረ ጊዜ እርሱ ያከናውን የነበረውን ሐላፊነት ለደቀመዛሙርቱ ግስተላለፉን ያመለክታል ። በዮሐ 20:21 ፡-“አብ እኔን እንደላኩኝ እኔም እናንተን እልካችኋለሁ” ቢል ተናገረ ።

2ኛ/ የተልእኮ አጀንዳ የሰላት ዓመት አጀንዳ ሳይሆን ጌታችን ኢየሱስ ተመልሶ እስከሚመጣበት ጊዜ ድረስ የማይለወጥ የቤተ ክርስቲያን አጀንዳ መሆኑን ያሳያል ። ሐዋርያት የዓለምን ሕዝብ ደቀመዛሙርቱ እንዲያደርጉዋቸው ካዘዘ በኋላ “እነሆ እኔ እስከ አለም መጨረሻ ድረስ ሁል ጊዜ ከእናንተ ጋር ነኝ” ቢል ቃል ገባ (ማቴ 28:20) ።

በሐዋርያት ሥራ መጀመሪያ ላይ :-

የተልእኮ ትእዛዝ በሐዋርያት ሥራ በመጀመሪያ ላይ መጠቀሱን ምን የተለየ ትርጉም አለው ?

1ኛ/ ጌታችን ኢየሱስ ይህን የተልእኮ ትእዛዝ ለመጨረሻ ጊዜ የሰጠው ወደ አብ ሊሄድ ጥቂት ደቂቃዎች ሲቀሩት ነው ። ስለዚህ ይህ የተልእኮ ትእዛዝ የትእዛዛት ሁሉ ትእዛዝና ማሰርያ ፣ መደጋገም ያለበትና የጌታችን የኢየሱስ ክርስቶስ የልቡ ትርታ መሆኑን ያስገነዝበናል ።

2ኛ/ የሐዋርያት አእምሮ በምድራዊ መንግሥት አሳብ ተይዞ ስለነበረ የምድራዊ መንግሥት አሳብ ከሰማያዊ መንግሥት ተልእኮ ፈቀቅ እንዳያደርጋቸው ፣ ልባቸው እንዳይከፈልና ራሳቸው እንዳይበላሽ ሲያስጠነቅቃቸው ነው (የሐ:ሥራ 1:7-8)።

አሁን ይህን በአራቱም ወንጌላትና በሐዋርያት ሥራ የተጠቀሰውን ትእዛዝ እንመለከታለን ።

ማቴዎስ 28:18-20:-

“ኢየሱስ ወደ እነርሱ ቀረበና እንዲህ አላቸው ፡ ሥልጣን ሁሉ በሰማይና በምድር ተሰጥቶኛል ፤ እንግዲህ ሂዱና የአለምን ሕዝብ ሁሉ አስተምሩ ፤ በእብና በወልድ በመንፈስ ቅዱስም ስም አጥምቁአቸው፤ ያዘዝኋችሁንም ሁሉ እንዲፈጽሙ አድርጉአቸው እነሆ እኔ ሁል ጊዜ ከእናንተ ጋር ነኝ ።”

ማርቆስ 16:15:-

“እንዲሁም አላቸው፤ወደ አለም ሁሉ ሂዱ፤ለሰው ሁሉ ወንጌልን አስተምሩ ።”

ሉቃስ 24:46-49 :-

“እንዲሁም አላቸው ክርስቶስ መከራ እንደሚቀበልና በሶስተኛው ቀን ከሞት እንደሚነሳ አስቀድሞ ተጽፎአል ፡ እንዲሁም በሰሙ የንስሐና የጋጢአት ይቅርታ ወንጌል ከኢየሩሳሌም ጀምሮ በየአገሩ ለሕዝብ ሁሉ እንደሚሰበክ ተነገሮአል ። እናንተም የዚህ ሁሉ ነገር ምስክሮች ናችሁ ፤ እነሆ እኔ የአባቴን የተሰፋ ስጦታ እልክላችኋለሁ ፤ እናንተም ኃይል ከላይ እስኪሰጣችሁ ድረስ በኢየሩሳሌም ከተማ ቆዩ ።”

ዮሐንስ 20:21:-

“ከዚህ በኋላ ኢየሱስ እንደገና ሰላም ለእናንተ ይሁን ! አብ እኔን እንደላኩኝ እኔም እናንተን እልክችኋለሁ

አላቸው ።”

የሐዋርያት ሥራ 1:6-9:-

“እነርሱም በአንድነት ተሰብስበው ሳሉ ጌታ ሆይ ! መንግሥትን ለእስራኤል መልሰህ የምትሰጥበት ጊዜ አሁን ነውን ? ሲሉ ጠየቁት ። ኢየሱስም እንዲህ ሲል መለሰላቸው ፥ አብ በገዛ ሥልጣኑ የወሰነውን ጊዜና ዘመን እናንተ ልታውቁት አትችሉም ። ነገር ግን መንፈስ ቅዱስ በእናንተ ላይ በወረደ ጊዜ በኢየሩሳሌም ፥ በይሁዳ አገር ሁሉ ፥ በሰማርያም ፥ እስከ ምድር ዳርቻ ድረስ ምስክሮቹ ትሆናላችሁ ። ይህንንም ካለ በኋላ እነርሱ እያዩት ወደ ሰማይ ወጣ ፤ ደመናም ከዓይናቸው ሠወረው ።”

ከዚህ በላይ እነዚህን ጥቅሶች ያሰፈርሁአቸው እንዲሁ ጥቅስ ለማብዛት አይደለም ። ነገር ግን አራቱም የወንጌል ጸሐፊዎችና የሐዋርያትን ሥራ የጻፈው ሉቃስ እንደሰሙበትና እንደተገነዘቡት ፥ ሰዎችን ወደ እግዚአብሔር የመመለስ ጉዳይ የጌታችን የኢየሱስ ክርስቶስ የልቡ ትርታ መሆኑን በበለጠ እንድንገነዘብ ነው ።

ትእዛዙን ከጌታችን ከኢየሱስ ከተቀበሉት ሐዋርያት አንዱ የሆነው ጴጥሮስ ፥ በኢንጢቆስጢ ቀን የሰበከውን ታላቅ ስብከት እንዲህ ሲል ደመደመው ፤ “እንግዲህ ኃጢአታችሁ እንዲደመሰሰላችሁ ንስሐ ገብታችሁ ወደ እግዚአብሔር ተመለሱ” (የሐዋ ሥራ 3:19) ።

ጌታችን ኢየሱስ ወደ አብ ከተመለሰ በኋላ ፥ ጳውሎስን ለወንጌል አገልግሎት ሲጠራው የጥረውን አላማ እንዲህ ሲል አስታወቀው ፥ “ከሰይጣን ግዛት ወደ እግዚአብሔር እንድትመልሳቸው አደርግሃለሁ ። እነርሱም በእኔ በማመናቸው የኃጢአታቸውን ይቅርታ ያገኛሉ” (የሐዋ ሥ 26:18) ።

የቤተ ክርስቲያንን የተልእኮ ጥሪ በደማስቆ መንገድ ላይ ከጌታችን ከኢየሱስ ክርስቶስ የተቀበለው ፥ የተልእኮውን ታላቅነትና ጠባይ በሚገባው የተገነዘበው ጳውሎስ ይህን ተልእኮ እንዴት እንዳካሄደ እንዲህ ሲል ይመሰክራል ፤ ” ስለዚህ ንጉሥ አገሪያ ሆይ ! ከሰማይ ለተሰጠኝ ራእይ ታዛዥ ሆኛለሁ ። ነገር ግን አስቀድሜ በደማስቆ ያሉት ሰዎች ፥ ቀጥሎም በኢየሩሳሌምና በይሁዳ አገር ሁሉ ያሉት እንዲሁም አረግውያን ጭምር ንስሐ ገብተው ወደ እግዚአብሔር እንዲመለሱ አስተማርሁአቸው”(የሐ ሥ 26:19-20) ።

ሐዋርያ ጳውሎስ በተሰሉንቄ ከተማ ስለሚገኙት ክርስቲያኖች ሲናገር እንዲህ ይላል ፥ “ ወደ እናንተ በመጣን ጊዜ እንዴት እንደተቀበላችሁን ፥ ሕያውና እውነተኛ የሆነውን አምላክ ለማምለክ ከጣኦቶች እንዴት እንደተመለሳችሁ እነርሱ ረላቸው በለ እኛ ይመሰክራሉ”(1ተሰ 1:9) ።

የግስታረቅ አገልግሎት

ሰዎችን ወደ እግዚአብሔር የመመልስ አገልግሎት የግስታረቅ አገልግሎት ነው ። የግስታረቁን አገልግሎትና

የእርቁን ጠባይ በበለጠ ለመረዳት እንደ የመጽሐፍ ቅዱስ ክፍል ከዚህ በታች እንመልከት ።

ስለዚህ እናንተ ቀድሞ በትውልድ አረግውያን የነበራችሁ ፥ አይሁዳውያን በሰው እጅ በመገረዛቸው እየተመኩ እናንተን “ያልተገረዙ” እያሉ ይሰድቡአችሁ እንደነበር አስታውሱ ። የእሥራኤልን ዜግነት አጥታችሁ ፥ ለተስፋው ቃል እንግዶች ሆናችሁ ፥ በዚህ ዓለምም ተስፋ አጥታችሁና ከእግዚአብሔር ተለይታችሁ ያለ ክርስቶስ ነበራችሁ ። አሁን ግን ፥ እናንተ ከዚህ በፊት ርቃችሁ የነበራችሁ ፥ በኢየሱስ ክርስቶስ ሆናችሁ በእርሱ ደም ቀርባችኋል ። ለያይቶን የነበረውን የጥል ግድግዳ ያፈረሰና አይሁዳውያንንና ኢሕዛብን አንድ ያደረገ ሰላማችን ክርስቶስ ነው ። ሰላምንም በማድረግ ከሁለቱ ሕዝቦች ከእርሱ ጋር የሚተባበር አንድ አዲስ ሕዝብ ለመፍጠር የሕግን ትእዛዞችና ደንቦች በሥጋው ሻረ ። በመስቀል ላይ በመሞትም ጠላትነትን አስወገደ ፤ ሁለቱንም አንድ አካል አድርጎ ከእግዚአብሔር ጋር አስታረቀቸው ። መጥቶም ለእናንተ ርቃችሁ ለነበራችሁትና ቀርበው ለነበሩት ለእነርሱም የሰላምን የምሥራች ቃል ሰበከ ። ምክንያቱም በእርሱ አማካይነት ሁላችንም በአንድ መንፈስ ተመርተን ወደ አብ እንቀርባለን (ኤፌ 2:11-18) ።

ከዚህ በላይ የተመለከትነው የመጽሐፍ ቅዱስ ክፍል ብዙ ትምህርተ አሳቦችን የያዘ ነው ። ከነዚህ አሳቦች ጥቂቶቹን እንመልከት ።

1ኛ/ በእግዚአብሔርና በሰዎች መካከል የጥል ግድግዳ ነበር ። ይህ ኢሕዛብንም እስራኤላውያንንም ያጠቃልላል ።

የጥሉ ግድግዳ የኃጢአት ግድግዳ ነው (ኢሳ 59:2)።

2ኛ/ በእሥራኤልና በኢሕዛብ ሕዝቦች መካከል የጥል ግድግዳ ነበረ ። ይህ ግድግዳ በአንዱ ብሔረሰብና በሌላው ብሔረሰብ መካከል የነበረ መለያየት ነው ።

3ኛ/ እግዚአብሔርንና እነዚህን በኃጢአታቸው ምክንያት ከእግዚአብሔር ጋር የተለያዩትን የዓለም ሕዝቦች ለማስታረቅ ክርስቶስ ኢየሱስ ወደዚህ ዓለም መጣ ። በመስቀል ላይ በመሞትና ከሞት በመነሣት ይህን እርቅ አከናወነ ።

4ኛ/ የሰዎች ልጆች ከእምላካቸው ጋር በመታረቃቸው እርስ በርስም ለመታረቅ ቻሉ ። በሕዝቦች መካከልና በብሔረሰቦች መካከል የነበረው የመለያየት ግድግዳ ተወገደ ።

5ኛ/ እነዚህ በኢየሱስ ክርስቶስ ሞትና ትንሳኤ ምክንያት ከእግዚአብሔርና እርስ በርስ የተራራቁት ነገዶችና ሕዝቦች “አንድ አዲስ ሕዝብ” እና “አንድ አካል” ሆኑ።

ይህ “አንድ አዲስ ሕዝብ” ወይም “አንድ አካል” ቤተ ክርስቲያን ነው ። ቤተ ክርስቲያን/ ክርስቲያኖች ልዩ የሆነ ሰማያዊ ብሔረሰብ ነው ። ስለዚህ ሰማያዊ ብሔረሰብ ግንኙነትና ተልእኮ ጨምረን ብንመለከት የበለጠ ሰፊ ያለ ግንዛቤ ይሰጠናል ።

ስለዚህ ግንም ከክርስቶስ ጋር ቢተባበር አዲስ ፍጥረት ነው ፤ አሮጌው ፍጥረት አልፎአል ። በእርሱ ስፍራ አዲስ ፍጥረት ተተክሎአል ። ይህም ሁሉ የሆነው እኛን ከራሱ

ጋር በክርስቶስ አማካይነት ባስታረቀንና የማስታረቅንም አገልግሎት በሰጠን በእግዚአብሔር ነው ። ይህም እግዚአብሔር በክርስቶስ አማካይነት ሰዎችን ሁሉ ከራሱ ጋር አስታረቀ ግለት ነው ። በደላቸውንም አልቆጠረባቸውም ፤ ለኛም የማስታረቅን ቃል ሰጠን ።

እግዚአብሔር ሰዎችን በእኛ አማካይነት ስለሚጠራ ፣ እኛ በክርስቶስ ስም አምባሳደሮች ነን ፤ ስለዚህ “ከእግዚአብሔር ጋር ታረቁ” ብለን በክርስቶስ ስም እንለምናችኋለን (2ቆሮ 5:17-20) ።

ይህን ከዚህ በላይ የተጠቀሰውን የመጽሐፍ ቅዱስ ክፍል ቀደም ብለን በኤፌ 2:11-18 ከተመለከትነው ትምህርት ጋር ስናስተያየው ስለ ቤተ ክርስቲያን ተልእኮ የበለጠ ጥርት አድርጎ ያሳየናል ።

በዚህ በ2ቆሮ 5:17-20 የሰፈረው አሳብ አራት ፍሬ ነገሮችን ያስተምረናል ።

1ኛ/ እግዚአብሔር ሰዎችን ከነገድና ከቋንቋ በልጁ በኢየሱስ ክርስቶስ ሞትና ትንሣኤ ከራሱ ጋር እያስታረቀ ነው።

2ኛ/ እግዚአብሔር ለእነዚህ ከእርሱ ጋር ለታረቁት ሰዎች ወይም “አንድ አዲስ ሕዝብ” ወይም “አዲስ አካል” (ቤተ ክርስቲያን) “የማስታረቅን አገልግሎት” ሰጠ። ይህ የማስታረቅ አገልግሎት የቤተ ክርስቲያን ተልእኮ ነው።

3ኛ/ እነዚህ መልእክተኞች / ቤተ ክርስቲያን

“ከማስታረቅ አገልግሎት” ጋር “የማስታረቂያም ቃል” ተቀበሉ። ይህ “የማስታረቂያ ቃል” የወንጌል ቃል ነው።

4ኛ/ እነዚህ “የማስታረቅን አገልግሎት” እና “የማስታረቂያን ቃል” የተቀበሉት “አዲስ ሕዝብ” ወይም ቤተ ክርስቲያን “የክርስቶስ አምባሳደሮች” ናቸው። ቤተ ክርስቲያን ክርስቶስን በመወከል “ከእግዚአብሔር ጋር ታረቁ” እያለች ወንጌልን ታውጃለች ግለት ነው።

ሰዎች በግለሰብ ደረጃም ሆነ በብሔረሰብ ደረጃ ከእግዚአብሔር ጋር ሲታረቁ ግለሰብም ከግለሰብ ጋር፣ ብሔረሰብም ከብሔረሰብም ጋር ይታረቃሉ።

በዚህ እጅግ በኩል ዘመናችን በግለሰቦች መካከልና በብሔረሰቦች መካከል ያለውን መለያየት፣ ጥላቻ፣ መናናቅ፣ መዋጋትና መደማሰስ ለማስወገድ የሚቻለው በጌታችን በእየሱስ ክርስቶስ ወንጌል ብቻ ነው።

ስለዚህ ቤተ ክርስቲያን እንደ “አንድ አዲስ ሕዝብ” ወይም እንደ ክርስቶስ “አምባሳደር” ይህን “የማስታረቂያ” ቃል ወይም የክርስቶስ ወንጌል በታማኝነት ለነገድና ለቋንቋ ሁሉ ግወጅ አለባት ። ይህ ሰማያዊ አዋጅ ነው ሰዎችን ወደ እግዚአብሔር የሚመልሰው ።

ሰዎችን ወደ እግዚአብሔር መመለስ የቤተ ክርስቲያን ተልእኮ መሠረታዊ ነገሮች ከሆኑት አንዱ ክፍል ነው ። ሰዎችን ወደ እግዚአብሔር መመለስ ስንል ምን ግለታችን ነው?

በኢሳያስ 53:6 “እኛ ሁላችን እንደ በጎች ተቅበዝብዘን ጠፋን ከኛ እያንዳንዱ ወደ ገዛ መንገዱ አዘነበለ” ሲል ሰዎች ከእግዚአብሔር መለየታችንን ያሳያል ። ሐዋርያ ኤፕሮስ በአንደኛ መልእክቱ 2:25 ይህን አሳብ እያያዙ ሲጽፍ እንዲህ ይላል ፡ “...እናንተ እንደ ጠፋ በጎች ተቅበዘበዙ ነበር ፤ አሁን ግን ወደ ነፍሳችሁ እረኛና ጠባቂ ተመልሳችኋል ። ”

እረኛ እንደሌላቸው በጎች ፡ እውነተኛው መንገድ እንደጠፋቸው መንገድን የተቅበዘበዙት ሰዎች ወደ እውነተኛው አምላክ ሲመለሱ ፡ ስለ ኃጢአታችን በመስቀል ላይ የሞተልንን ጌታችን ኢየሱስ ክርስቶስን ይተዋወቃሉ ።

በመገረፉ ቁስል የፈወሰንን (1ኛ አጥ 2:24) ፡ ሕይወቱን ስለ በጎቹ አሳልፎ የሰጠውን መልካሙን እረኛ (ዮሐ 10:11) ፡ የነፍሳችን እረኛና ጠባቂ የሆነውን (1ኛ አጥ 2:25) ውዱን ኢየሱስ ክርስቶስን ያገኛሉ ።

ላለፈው ኃጢአታቸው ይቅርታን ተቀብለው የዘላለም ሕይወት የሆነውን ጌታችን ኢየሱስ ክርስቶስን ይቀበላሉ ። “ወደ እግዚአብሔር መመለስ” የሚለው አሳብ ሶስት ቁምነገሮችን ያጠቃልላል ።

1ኛ/ ሰው ኃጢአተኛ መሆኑን በማመን ፡ ስለ ኃጢአቱ በመስቀል ላይ የሞተለትን የእግዚአብሔርን ልጅ ኢየሱስ ክርስቶስን እንደግል አዳኙ መቀበል ይኖርበታል ።

2ኛ/ በማቴዎስ 28:19 እንደተጻፈው ፡ በአብ ፡

በወልድ ፡ በመንፈስ ቅዱስ ስም በውሃ መጠመቅ አለበት ።

ኢየሱስ ክርስቶስን እንደግል አዳኛቸው ተቀብለው ፡ በእውነትና በመንፈስ እግዚአብሔርን ከሚያመልኩት የክርስቲያን ጉባኤ የአካል ክፍል በመሆን እግዚአብሔርን ማምለክና ማገልገል ይኖርበታል ።

አንዳንድ ሰዎች ስለ ቤተ ክርስቲያን ተልእኮ ወይም ሰዎችን ወደ እግዚአብሔር ስለ መመለስ ሲናገሩ ፡ ቤተ ክርስቲያን ቃሉን በታማኝነት ካወጀች ተልእኮዋን ፈጸመች በማለት የቤተ ክርስቲያን ተልእኮ እዚህ ላይ የሚያበቃ አስመስለው ይናገራሉ ። ይህም ማለት ፡ ሰዎች የቃሉን መልእክት ስምተውና አምነው ወደ እግዚአብሔር ቢመለሱም ባይመለሱም ቤተ ክርስቲያን የሚገባትን ተልእኮ ፈጽሞለች ማለታቸው ነው ።

እውነት ነው ቤተ ክርስቲያን የጌታን ቃል በታማኝነትና በእውነት ማወጅ አለባት ። ቤተ ክርስቲያን ሰዎችን በግድ ማሳመን አትችልም ። ይሁን እንጂ የእግዚአብሔር እቅድ ቤተ ክርስቲያን ሊሰራ እንደ ሆነ ቃሉ ይመሰክራል (ማቴ 1:18) ።

ጌታ ኢየሱስ “ቤተ ክርስቲያኔን እሠራለሁ”ሲል “ሕንፃ ” እሰራለሁ ማለቱ አይደለም ። ቤተ ክርስቲያን ማለት የክርስቲያኖች ከምችት ወይም ጉባኤ ማለት ነው ። ኢየሱስ ክርስቶስን እንደ ግል አዳኛቸው የተቀበሉና በቅዱስ ደሙ የነጹ ሰዎች ተሰብስበው የክርስቲያኖች ጉባኤ ወይም ከምችት “ቤተ ክርስቲያን” ይባላል ።

ስለ ሆነም ቤተ ክርስቲያን ቃሉን ግወጅ ብቻ ሳይሆን ሰዎችን በቃሉ ግላማን፣ በአብ፣ በወልድና በመንፈስ ቅዱስ ግጥመቅ፣ እነዚህን ሰዎች ወደ ክርስቲያኖች ጉባኤ እንዲደባለቁ አንድ አካል እንዲሆኑ ማድረግ አለባት ።

(ለ) የምእመናንን መንፈሳዊ ሕይወት ግንጽ

የቤተ ክርስቲያን ተልእኮ ክፍል የሆነውን አንዱን መሰረታዊ ነገር ተመልክተናል ። ይህም መሰረታዊ ነገር ሰዎችን ወደ እግዚአብሔር መመለስ ነው ።

ከዚህ ቀጥሎ፣ የቤተ ክርስቲያን ተልእኮ ክፍል የሆነውን ሁለተኛውን መሰረታዊ ነገር እንመለከታለን ። ይህም መሰረታዊ ነገር የምእመናንን መንፈሳዊ ሕይወት ግንጽ ነው ።

ሰዎችን ወደ እግዚአብሔር መመለስ ብቻ በቂ አይደለም ። ነገር ግን ንስሐ በመግባት ኃጢአታቸውን ተናዝዘው ጌታ እየሱስ ክርስቶስን እንደግል አዳኛቸው የተቀበሉትን ሰዎች በመንፈሳዊ ሕይወታቸው እንዲያድጉ ማድረግ አስፈላጊ ነው ።

ጌታችን ኢየሱስ ክርስቶስ የቤተ ክርስቲያንን ተልእኮ ትእዛዝ ለደቀመዛሙርቱ ሲሰጥ እንዲህ አለ፤ “.....ያዘዘሁኋችሁንም ሁሉ እንዲጠብቁ እየሰተማራችኋቸው ደቀመዛሙርት አድርጉላቸው”(ማቴ 28: 19-20) ።

ይህንን ትእዛዝ የሰሙና አስፈላጊነቱን የተገነዘቡት ሐዋርያት፣ ወደ እግዚአብሔር የመለሱአቸውን አማኞች መንፈሳዊ ሕይወታቸውን ይገነቡ እንደነበረ በሐዋርያት ሥራ 2: 41-42 ተጽፎ እናገኛለን ። “ከእርሱ ብዙዎቹ ቃሉን ተቀብለው ተጠመቁ፣ በዚያን ቀን ሶስት ሺህ የሚያህሉ አማኞች ተጨመሩ ። እነርሱም የሐዋርያትን ትምህርት በመስማት፣

በወንድማችነት አብሮ በመኖር ፡ እንጀራ በመቁረስና በጸሎት ይተጉ ነበር” ።

ሐዋርያ ጳውሎስ በኤፌ. 4:11-13 ይህን አሳብ ጥርት አድርጎ አስፍርታል ። በኤፌ. 4:11 :- “እርሱም [ክርስቶስ] አንዳንዶቹ ሐዋርያት፣ አድዳንዶቹ ነቢያት፣ አንዳንዶቹ የወንጌል ሰባኪዎች፣ አንዳንዶቹ የምእመናን እረኞች፣ አንዳንዶቹ አስተማሪዎች እንዲሆኑ ስጦታውችን ሰጠ” ይላል ። ይህም ማለት ጌታ ኢየሱስ ክርስቶስ አገልጋዮችን ለቤተ ክርስቲያን ሰጠ ማለት ነው ። ቀጥሎም በኤፌ. 4:12-13 :- እነዚህን አገልጋዮች ለቤተ ክርስቲያን የሰጠበትን ምክንያት ይገልጣል ። ምክንያቱም ወደ ጌታ የተመለሱትን ምእመናን መንፈሳዊ ሕይወት እንዲገነቡና ኢየሱስ ክርስቶስን ወደ መምሰል ደረጃ እንዲደርሱ ነው ።

“ይህንንም ያደረገው የክርስቶስ እካል የሆነችው ቤተ ክርስቲያን እንድትታነጽ...ነው” (ኤፌ.4:12) ።

ይህ የማነጽ ወይም የማሳደግ አገልግሎት የማያቋርጥ ሥራ ነው ። ምክንያቱም ሰው በመንፈሳዊ ሕይወቱ አድጎ የሚያበቃበት ጊዜ የለም ። እድሜ ልኩን መማር፣ መታነጽ፣ መሠራትና መስተካከል ይኖርበታል ።

የማነጽ አላማ ምእመናን በመንፈሳዊ ሕይወታችን ክርስቶስን እንድንመስል ነው ። በኤፌ. 4:13 እንዲህ ሲል ይህን አሳብ ይገልጣል፤ “እንዲሁም የእግዚአብሔርን ልጅ በማወቅ በእምነት ወደሚገኘው አንድነት ደርሰን፣ ክርስቶስ ፍጹምና ሙሉ እንደሆነው እኛም ሙሉ ሰው እንድንሆን ነው።”

እግዚአብሔር ለልጆቹ ያለው ዘላለማዊ እቅዱ፣ ክርስቲያኖች በጠባያቸውና በኑሮአቸው ኢየሱስ ክርስቶስን እዲመስሉ ነው ። ሐዋርያ ጳውሎስ ይህን ትምህርት በሮሜ 8:29 እንዲህ ሲል ይገልጣል፣ “...የእግዚአብሔር ልጅ በብዙ ወንድሞች መካከል በኩር እንዲሆን ፣ እግዚአብሔር አስቀድሞ የመረጣቸውን የልጁን መልክ እንዲመስሉ ስለወሰነ ነው ።”

ሰዎች ወደ እግዚአብሔር ስለ መመለስና የምእመናንን መንፈሳዊ ሕይወት ስለ ማነጽ ሲናገሩ ፣ አንዳንድ ሰዎች ሁለት የተሳሳቱ አመለካከትን ያንጸባርቃሉ ። አንዱ የተሳሳተ አመለካከት ቁጥር ላይ ብቻ ያተኩራል ። ይህም ማለት :- የቤተ ክርስቲያን ሐላፊነት ሰዎችን በብዛት ወደ ጌታ መመለስ ብቻ እንደሆነ አስመስለው ይናገራሉ ።

ሌላው የተሳሳተ አመለካከት ደግሞ ጥራት ላይ ብቻ የሚያተኩር ነው ። እንዲህ ያለ አመለካከት ያላቸው ሰዎች ፣ የቤተ ክርስቲያን ሐላፊነት የምእመናንን መንፈሳዊ ሕይወት ማነጽ ፣ መገንባትና ማሳደግ ብቻ እንደሆነ አስመስለው ይናገራሉ ።

በሁለቱም አመለካከት ውስጥ እውነት አለባቸው ። ነገር ግን ግማሽ እውነት እንጂ የተሟላ እውነት አይደለም ። ጌታ ስለ ቤተ ክርስቲያን ተልእኮ ሲሰጥ እንዲህ ሲል ተናግሮአል ፤ “እንግዲህ ሂዱና ለአለም ሕዝብ ሁሉ አስተምሩ ፤ በእብና በወልድ በመንፈስ ቅዱስ ስም አጥምቁላቸው ። ያዘዝጓቸውን ሁሉ እንዲፈጽሙ አድርጉላቸው...” (ማቴ. 28:19-20) ።

በዚህ ትእዛዝ ውስጥ ሁለቱም አሳቦች ፡ ማለትም የቁጥሩም ጉዳይ ፡ የጥራቱም ጉዳይ ተጠቅሰዋል ። “ የአለምን ሕዝብ ሁሉ ” የሚለው ቃል የቁጥር ብዛት ያመለክታል ። “ አስተምሩ . . . ያዘዝኋችሁን ሁሉ እንዲፈጽሙ አድርጉአቸው” የሚለው አሳብ የሕይወትን ጥራት ወይም እድገትን ያሳያል ። ስለዚህ የቤተ ክርስቲያን ተልእኮ የቁጥር ብዛትንም ፡ የህይወት ጥራትንም የያዘ ነው ።

ይህን ተልእኮ በግልጽ የተረዱት ሐዋርያት በቁጥር ብዛትም ፡ በሕይወት ጥራትም ላይ እንዳተኮሩ ለመረዳት ይቻላል ። በሐዋ. ሥራ 2:41 «ከእነርሱ ብዙዎቹ ቃሉን ተቀብለው ተጠመቁ ፤ በዚያን ቀን ሶስት ሺህ የሚያህሉ አማኞች ተጨመሩ» ይላል ።

በሐዋ. ሥራ 4:4 ፡-“ነገር ግን ቃላቸውን ከሰሙት ሰዎች ብዙዎቹ አመኑ ፤ የአመኑትም ሰዎች ቁጥር ወደ አምስት ሺህ ከፍ አለ ” ሲል የቁጥር ብዛትም የእግዚአብሔር እቅድ መሆኑን በግልጽ ያሳያል ። የቁጥርም ብዛት የጌታ ፈቃድ መሆኑን የበለጠ ለማሰራዳት አንድ መረጃ ለመጨመር እፈልጋለሁ

በሐዋ. ሥራ 5:14 ፡-“ በጌታ የሚያምኑ ወንዶችና ሴቶች ቁጥራቸው በጣም እየበዛ ይሄድ ነበር ” በማለት የአማኞች የቁጥር ብዛት የጌታችን የኢየሱስ ክርስቶስ እቅድ መሆኑን በድጋሚ ያስገነዝበናል ።

ከዚህ በላይ እንደተመለከትነው የቁጥር ብዛት የእግዚአብሔር ፈቃድ እንደሆነ ሁሉ የሕይወት ጥራት ፡ እድገትና ክርስቶስን የመምሰል ጉዳይም የእግዚአብሔር ፈቃድ

እንደሆነ በብዙ የመጽሐፍ ቅዱስ ክፍሎች ተጠቅሰው እናገኛለን

ለምሳሌ ፡- በሐዋ. ሥራ 2:42 ተጽፎ እንደምናገኘው ፡ ሐዋርያት በብዛት ወደ ጌታ የተመለሱትን ምእመናን በእግዚአብሔር ቃል ሲያንጹላቸውና በፀሎት ሲያተጓጉሉ እናያለን ። የሐዋ. ሥራ 2:41 የቁጥርን ብዛት ያሳያል ። የሐዋ. ሥራ 2:42 የመንፈሳዊ ሕይወትን ጥራት ፡ እድገትና መሳልመሰን ያሳያል ።

የሕይወት እድገት /ጥራት በአስተሳሰባችን ፡ በአመለካከታችን ፡ በፍላጎታችን ፡ በእድራችን ሁሉ ክርስቶስን እንድንመስል ያደርገናል ። በእግዚአብሔር ትምህርት መታነጽ የእውነትን መንገድ ትተን በአለም ፍልስፍናና በሐሰት ትምህርት እንዳንመራ ያደርገናል ። ሐዋርያ ጳውሎስ ይህን ጉዳይ ሲገልጽ እንዲህ ይላል ፡ “ ከእንግዲህ ወዲህ በሰዎች ሽንገላና በአታላይነት ተንኮል በተዘጋጀ በአሳሳች የትምህርት ነፋስ ወዲያና ወዲህ እንደሚወሰዱ ሕፃናት አንሆንም ” (ኤፌ. 4:14) ።

ስለዚህ የቤተ ክርስቲያን ተልእኮ ሰዎችን በብዛት ወደ እግዚአብሔር መመለስና የተመለሱትን ሰዎች መንፈሳዊ ሕይወታቸውን በእግዚአብሔር ቃል ማጎጽ ነው ።

ችግረኞችን መርዳት

ምንም እንኳን ከዋነኞች መሠረታዊ የቤተ ክርስቲያን የተልእኮ ክፍሎች አንዱ ባይሆንም ፣ ሰዎችን ወደ እግዚአብሔር ከመመለስና የምእመናንን መንፈሳዊ ሕይወት ከማጎጽ ጋር የተያያዘ አንድ መዘንጋት የሌለብን ነገር አለ ። ይህም ጉዳይ ችግረኞችን መርዳት ነው ።

ችግረኞችን ስለ መርዳት ሁለት የተዛቡ አመለካከቶች አሉ ። አንዱ አመለካከት ፣ ችግረኞችን መርዳት ላይ ብቻ የተኩራል ። ሌላው አመለካከት ደግሞ ችግረኞችን መርዳት ምንም መንፈሳዊነት እንደሌለው በመቁጠር የነፍሳት ደህንነት ላይ ብቻ የተኩራል ።

በጠቅላላው የቤተ ክርስቲያን ተልእኮ ችግረኞችን መርዳት ብቻ ፣ ወይም ይበልጡን ችግረኞችን መርዳት እንደሆነ የሚያስመስሉ ሰዎች እጅግ በጣም ተሳስተዋል ። ሐዋርያ ጳውሎስ ክርስቶስ የሞተበትን ዋና አላማ ሲገልጥ እንዲህ ይላል ፡ “እኔ የተቀበልኩትን ፣ መጀመሪያ ደረጃ ያለውን ነገር ለእናንተ አስተላለፍሁላችሁ ፤ ያስተላለፍሁላችሁም ነገር “በቅዱሳት መጽሐፍት እንደተጻፈው ክርስቶስ ስለ ኃጢአቶችን ሞተ ... ”(1ቆሮ . 15:3) ።

ስለዚህ ሰዎችን ወደ እግዚአብሔር መመለስ ችግረኞችን ከመርዳት ቅድሚያ የሚሰጠው ጉዳይ መሆኑን መገንዘብ አለብን ። ይሁን እንጂ ችግረኞችን መርዳት መንፈሳዊነት የሌለው


ነገር አድርገን ማየት ስህተት ይሆንብናል ። ምክንያቱም ፡- ጌታችን እየሰሰ ክርስቶስ ራሱ ችግረኞችን መርዳት የርሱ ፈቃድ መሆኑንና መንፈሳዊነት ያለው አገልግሎት እንደሆነ ፕሮት ባለ ሁኔታ በማቴ. 25:31-40 ገልጦታል ።

በተጨማሪም ሐዋርያው ጳውሎስ በ2ቆሮ. 8:1-4 እንደገለጠው ፣ ችግረኞችን መርዳት አስፈላጊ አገልግሎት መሆኑን አስተምሮአል ። ነገር ግን ቅድሚያ መስጠት ያለበት ጉዳይ ሰዎችን ወደ እግዚአብሔር መመለስ መሆን አለበት ።

ከዚህ ቀጥሎ በስእሳዊ መልክ ፣ የተመጣጠነ አመለካከትና አቀራረብ ነው ብዬ የማምነውን አሳብ አሳያለሁ ።

ችግረኞችን መርዳት

ችግረኞችን
መርዳት



ሰዎችን ወደ
እግዚአብሔር
መመለስ

የምእመናን
መንፈሳዊ ሕይወት
ግነጽ

ይህ በእል እንደሚታየው ቤተ ክርስቲያን ቅድሚያ መስጠት ያለባት ሰዎችን ወደ እግዚአብሔር ለመመለስና የምእመናንን መንፈሳዊ ሕይወት ለማሳበር ነው ።

ይሁን እንጂ ሰዎችን ወደ እግዚአብሔር ስትመልስ ሆነ የምእመናንን መንፈሳዊ ሕይወት ስታገጽ ፣ እንደ ጊዜው ሁኔታና እንደ አቅሟ ችግረኞችን መርዳት መዘንጋት የለባትም።

እንዲያውም እንዳንድ ጊዜ ችግረኞችን የመርዳት ጉዳይ ለነፍስ ደህንነት ወንጌልን ከመስበክ የሚቀድምበት ጊዜ ይኖራል ። ለምሳሌ፡- ሰው አካሉ ተቆርጦ ለሕይወቱ በሚያሰጋ ሁኔታ ደሙ እየፈሰሰ ብናየው ፣ ለነፍሱ ደህንነት ወንጌልን ከመስበክ ይልቅ ደሙን የማቆም ጉዳይ መቅደም አለበት ። እንዲሁም ሰው ቤቱ በእሳት ተቃጥሎ ወይም በጎርፍ ተጥለቅልቆ ወይም በመኪና ተገጭቶ ብናየው ፣ ለነፍሱ ደህንነት ወንጌልን ከመስበክ ይልቅ ሰውየውን በችግሩ መርዳት መቅደም አለበት ።

ስለዚህ ቤተ ክርስቲያን ፣ እንደ ጊዜው ሁኔታና እንደ አስፈላጊነቱ ፣ እንዲሁም እንደ አቅሟ ችግረኞችን መርዳትም አለባት ። ችግረኞችን በመርዳትም መንፈሳዊነት አለው ።

በእሉ እንደሚታየው ፣ ችግረኞች ቢል አማኞችንም ፣ አማኞች ያልሆኑትንም ይጨምራል ። በሁለቱም ክቦች ውስጥ ከተቀበው ቦታ ይልቅ ያልተቀበት ቦታዎች ሰፋ ይላሉ ። ይህም የሚያመለክተው ሰዎችን ወደ እግዚአብሔር መመለስና የተመለሱትን ምእመናን መንፈሳዊ ሕይወት ማሳደግ የበለጠ ትኩረት እንደሚያስፈልገው ነው ።

(ሐ) ምእመናንን ለመንፈሳዊ አገልግሎት ማዘጋጀትና ግሰለፍ

የቤተ ክርስቲያን ተልእኮ ክፍል የሆነው ሌላው መሰረታዊ ነገር ምእመናንን ለመንፈሳዊ አገልግሎት ማዘጋጀትና ግሰለፍ ነው ። እግዚአብሔር ሰውን የሚጠራው ለሁለት ነገር ነው ።

1ኛ/ ለዘላለም ሕይወት ፡ 2ኛ/ ለመንፈሳዊ አገልግሎት ነው ። አምልኮ ግን የሁለቱም እንብርት ነው ።

ምእመናን እንዲሆን መሠረታዊ ነገሮች እንዲያውቁና እንደ እግዚአብሔር ፈቃድ እንዲናገሩ ቤተ ክርስቲያን ግስተግር አለባት ።

የተሰሎንቄ ሰዎች ከሰይጣን ግዛት ወደ እግዚአብሔር መንግስት እንደተመለሱና ለእግዚአብሔር መንግስት እንደተሰለፉ በ1ኛ ተሰሎንቄ 1:9 ተጽፎ እናገኛለን ። ይህን አሳብ ሲገልጥ ፡ ሐዋርያ ጳውሎስ እንዲህ ይላል ፡ “ ...ሕያውና እውነተኛ የሆነውን አምላክ ለግንገልገል ከጣኦቶችም ወደ እግዚአብሔር እንዴት እንደ መለሱላቸው እነርሱ ራሳቸው ይመሰክራሉ ።”

በ1ኛ/ መልእክቱ 2:9 ሐዋርያ ጳውሎስ ስለ ምእመናን አገልግሎት አስፈላጊነት እንዲህ ይላል ፡ “እናንተ ግን ከጨለማ ወደግድነት ብርሃኑ የጠራችሁን የእግዚአብሔርን

አስደናቂ ሥራ እንድታውጁ የተመረጠ ትውልድ ፡ የንጉሥ ካህናት ፡ እግዚአብሔር ለራሱ ያደረጋችሁ ቅዱስ ሕዝብ ናችሁ ። ”

በዚህ ጥቅስ እንደተመለከትነው ፡ 1ኛ/ ሰዎች ወደ እግዚአብሔር የሚጠሩት ለዘላለም ሕይወትና ለአገልግሎት መሆኑን ያሳያል ። 2ኛ/ ምእመናን በሙሉ (እያንዳንዱ አማኝ) እግዚአብሔርን እንዲያገለግል መጠራቱን ያመለክታል ። 3ኛ/ እያንዳንዱ አማኝ ይህን ተገንዝቦ እግዚአብሔር በሰጠው የአገልግሎት መክሊት እንዲሰለፍ ሐዋርያ ጳውሎስ ሲያስተምር እናያለን ። ዛሬም ምእመናን ይህን እንዲገነዘቡና ለመንፈሳዊ አገልግሎት እንዲሰለፉ ግስተግር የቤተ ክርስቲያን ተግባር ነው ።

ይህን አስመልክቶ ሐዋርያ ጳውሎስ በኤፌ. 4:11-13 ግሩም የሆነ መሠረታዊ ትምህርትን ለቤተ ክርስቲያን አስተላልፎአል ። ቀደም ብለን እንደተመለከትነው ፡ ክርስቶስ ለቤተ ክርስቲያን አገልጋዮችን እንደሰጠ በኤፌ.4:11 ተጠቅሶአል ። በኤፌ.4:12-13 ባለው ክፍል እነዚህን አገልጋዮች የሰጠበትን ምክንያት ይገልጣል ።

አንዱ ምክንያት ፡- ከዚህ ቀደም ብለን እንደተመለከትነው ፡ የምእመናንን መንፈሳዊ ሕይወት ለማጎጽ ነው ። ሁለተኛው ምክንያት ምእመናንን ለመንፈሳዊ አገልግሎት ማዘጋጀትና ግሰለፍ ነው ። ለምሳሌ ፡- “እርሱም አንዳንዶቹ ሐዋርያት ፡ አንዳንዶቹ ነቢያት ፡ አንዳንዶቹ የወንጌል ሰባዜዎች ፡ አንዳንዶቹ የምእመናን እረኞች ፡ አንዳንዶቹ አስተግሮዎች እንዲሆኑ ስጦታዎችን ሰጠ ። ይህንንም ያደረገው

የክርስቶስ አካል የሆነችው ቤተ ክርስቲያን እንድትታነጽ
«ምእመናንን ለክርስቲያናዊ አገልግሎት ለማዘጋጀት ነው»
ይላል (ኤፌ. 4.11-12) ።

በእነዚህ ጥቅሶች እንደተገለጠው ፡ ቤተ ክርስቲያን
ወደ ጌታ የተመለሱትን ሰዎች ወይም ምእመናን መንፈሳዊ
ሕይወታቸውን ማጽባት ብቻ ሳይሆን ፡ ምእመናንን ለመንፈሳዊ
አገልግሎት ማዘጋጀትና ማሰለፍ እንዳለባት በግልጽ እናያለን።

ሐዋርያ ጳውሎስ ጢሞቴዎስን ለመንፈሳዊ አገልግሎት
እንዳዘጋጀውና ለአገልግሎቱ እንዳሰለፈው በ2ጢሞ. 2: 1-2
ገልጦታል ። ከዚህም በላይ ጢሞቴዎስና እርሱ የሚያገለግላት
ቤተ ክርስቲያን በዚህ መሠረት ሌሎች ምእመናንን ለመንፈሳዊ
አገልግሎት ማዘጋጀትና ማሰለፍ እንዳለባቸው ጢሞቴዎስን
በጥብቅ ያሳስበዋል ። ለምሳሌ፡- “በብዙ ምስክሮች ፊት
ከእኔ የተማርከውን ትምህርት ሌሎችን ለማስተማር ችሎታ
ላላቸውና ለታመኑ ሰዎች አስተላልፍ” ይላል (2 ጢሞ.
2:2) ።

ከነፍስ ደህንነት አንጻር ስንመለከት ምእመናን ሁሉ
በእግዚአብሔር ፊት እኩል ናቸው ። ይህም ማለት ፡-
የሐዋርያ ጳውሎስ ደህንነትና ከእኔ ደህንነት በምንም አይነት
አይበልጥም ። እርሱን ለማዳን ክርስቶስ መሞት እንደነበረበት
ሁሉ እኔንም ለማዳን ክርስቶስ መሞት ነበረበት ። ጳውሎስ
በእምነት ብቻ እንደዳነ ሁሉ እኔም በእምነት ብቻ ድኛለሁ ።
እርሱ የዘላለም ሕይወት እንዳለው ሁሉ እኔም የዘላለም
ሕይወት አለኝ ።

ሐዋርያ ጳውሎስ ራሱ ይህን ትምህርት ሲያስተምር
እንዲህ በማለት ጽፎአል ፤ “ከኢየሱስ ክርስቶስ ጋር ባላችሁ
ሕብረት በእምነት እማካይነት ሁላችሁም የእግዚአብሔር ልጆች
ናችሁ ። ምክንያቱም በጥምቀት ከክርስቶስ ጋር እንድ የሆናችሁ
ሁሉ ክርስቶስን ለብላችኋል ። ሁላችሁም በእየሱስ በክርስቶስ
እንድ ስለሆናችሁ በአይሁዳዊና በግሪካዊ ፡ በአገልጋይና
በጌታ ፡ በወንድና በሴት መካከል ምንም ልዩነት የለም ።
እንግዲህ የክርስቶስ ከሆናችሁ ፡ የአብርሃም ዘር ናችሁ ፤
በተስፋውም ቃል መሠረት ወራሾች ናችሁ ፤ (ገላ.
3:26-29) ።

ከዚህ በላይ የተጠቀሱት ጥቅሶች ግልጽ ባለ ሁኔታ ፡
ምእመናን ሁሉ የእግዚአብሔር ልጆች መሆናቸውንና እንዲሁ እማኝ
ከሌላው እማኝ እንደማይበልጥ ያሳያሉ ።

ይሁን እንጂ የአገልግሎት ሐላፊነት እንድ አይደለም ።
እግዚአብሔር ምእመናንን ለመንፈሳዊ አገልግሎት ሲያሰልፍ
የተለያዩ ሐላፊነቶችን ይሰጣቸዋል ። ከዚህ ቀጥሎ ያለውን
የመጽሐፍ ቅዱስ ክፍል ልብ ብለን ብንመለከት ይህን ለመረዳት
እንችላለን ።

« በአንዱ አካላችን ብዙ ክፍሎች አሉ ፤ እያንዳንዱም
የአካል ክፍል የተለየ ሥራ አለው ። እንዲሁም እኛ ብዙዎች
ሆነን ባለ በክርስቶስ እንድ አካል ነን። የአንዱ አካል
ክፍሎች እንደመሆናችንም መጠን እርስ በእርሳችን ተገጣጥመናል
። ስለዚህ እግዚአብሔር በጸጋው የሰጠንን ልዩ ልዩ ስጦታ
በሥራ ላይ እናውል ፤ ሥጦታችን የትንቢት ቃል መናገር ከሆነ
፡ በእምነታችን መጠን የእግዚአብሔርን ቃል እንናገር ።

ሥጦታችን ሌሎችን ግልገል ከሆነ ፡ በትጋት እናገልገል ፤ ስጦታችን ግስተግር ከሆነ ፡ በሚገባ እናስተምር ፤ ስጦታችን መምከር ከሆነ ፡ እንምከር ፤ ስጦታችን ግስተዳደር ከሆነ ፡ በትጋት እናስተዳደር ፤ ስጦታችን ምህረት ማድረግ ከሆነ ፡ በደስታ ምህረት እናድርግ» (ሮሜ 12:4-8) ።

ከዚህ በላይ የተጠቀሰው የሐዋርያ ጳውሎስ ትምህርት እንደሚያሳየን ክርስቲያኖች የአንድ አካል ክፍሎች ነን ። አብረን ለዘላለም ህይወትና ለአገልግሎት የተጠራን ነን ። ነገር ግን ምንም እንኳን የአንድ አካል ክፍሎች ብንሆንም ፡ «እያንዳንዱ የአካል ክፍል የተለየ » አገልግሎት አለው ። «ስለዚህ እግዚአብሔር በጸጋው የሰጠንን ልዩ ልዩ ስጦታ በሥራ ላይ እናውል »ሲል ጳውሎስ ያስተምረናል (ሮሜ 12:6) ።

ስለዚህ ሁሉም እንደየስጦታው እንደየጥሪው በመንፈሳዊ አገልግሎት እንዲሰለፍ የጌታችን ፈቃድና ጥሪ ነው ። አማኝ ሁሉ የጸጋ ስጦታ አለው ። ስጦታዎቹ የተለያዩ ናቸው ። ስለሆነም በተሰጠን ስጦታና በተጠራንበት መስመር መሰለፈ የቤተ ክርስቲያንን አገልግሎት የተሟላ ያደርገዋል ፤

ሐዋርያ ጳውሎስ ይህን እውነት ሲያስገነዝብን እንዲህ ይላል ፡ “ነገር ግን ሁሉም ሐዋርያት አይደሉም ፤ ሁሉም መምህራን አይደሉም ፤ ሁሉም ተአምራትን የሚያደርጉ አይደሉም ፤ ሁሉም የመፈወስ ስጦታ የላቸውም ፤ ሁሉም በአዲስ ቋንቋ የመናገር ችሎታ የላቸውም ፤ ሁሉም በአዲስ ቋንቋ የተነገረውን የመተርጎም ችሎታ የላቸውም ” (1ቆሮ 12:29-31) ።

ከዚህ ቀደም ብለን እንደተመለከትነው ከቤተክርስቲያን ተልእኮ ዋና ዋናዎቹ ክፍሎች አንዱ ምእመናን የጸጋ ስጦታቸውን እንዲለዩና እንዲያዳብሩ ማዘጋጀት ነው ። ከዚህ ጋር የተያያዘው ነገር ደግሞ ቤተ ክርስቲያን እነዚህን ምእመናን ለአገልግሎት ካዘጋጀች በኋላ እያንዳንዱን አማኝ እንደ ስጦታውና እንደ ፈጣሪው ለመንፈሳዊ አገልግሎት ማሰለፍ ነው ።

(መ) ሕያው እግዚአብሔርን በእውነትና በመንፈስ ማምለክ

ቀደም ብዬ ባሳየሁት ስዕላዊ መግለጫ መሠረት - ሰዎችን ወደ እግዚአብሔር የመመለስ ፡ የምእመናንን መንፈሳዊ ሕይወት የማጎጽ ምእመናንን ለመንፈሳዊ አገልግሎት የማዘጋጀትና የማሰለፍ እንብርት የሆነው ሕያው እግዚአብሔርን በእውነትና በመንፈስ ማምለክ ነው ።

1ኛ/ ሰዎችን ወደ እግዚአብሔር መመለስ ፡ እግዚአብሔርን በእውነትና በመንፈስ በማምለክ ላይ ካልተመሰረተ መልካም ውጤት ያለውና እግዚአብሔርን የሚያስከብር አገልግሎት አያስገኝም ።

2ኛ/ የምእመናንን መንፈሳዊ ህይወት ግጎጽ ፡ እግዚአብሔርን በእውነትና በመንፈስ በማምለክ ላይ ካልተመሰረተ ብዙ በረከት የለውም ።

3ኛ/ እንዲሁም ምእመናንን ለመንፈሳዊ አገልግሎት

ግሰለፍ ፡ እግዚአብሔርን በእውነትና በመንፈስ በማምለክ ላይ ካልተመሠረተ አገልግሎቱ መንፈሳዊ አገልግሎት ነው ለማለት ያስቸግራል ።

እግዚአብሔርን በግለሰብ ደረጃና በቤተ ክርስቲያን ወይም በጉባኤ ደረጃ እናመልካለን ።

በእብራውያን ቋንቋ ፡ “እግዚአብሔርን ማምለክ ” የሚለው ቃል “እግዚአብሔርን ማገልገል ” የሚለውን ትርጉም ይሰጣል ። ስለዚህ በአንድ ቦታ “እግዚአብሔርን ማምለክ” የሚለውን ቃል በሌላ ቦታ “እግዚአብሔርን ማገልገል ” ብለው ይተረጎሙታል ።

ለምሳሌ ፡- በዘጸ 4:23 “ልጄ (እሥራኤል) እኔን ማምለክ ይችላል ዘንድ እንድትለቀው ነገርሁህ ” ተብሎ የተነገረውን ቃል በዘጸ 8:1 ደግሞ “ያገለግለኝ ዘንድ ሕዝቤን ልቀቅ” ይለዋል ።

ሰፋ ባለ አነጋገር፡- በመልካም ሕሊናና በንጹህ ልብ ለእግዚአብሔር የቀረበው አገልግሎት እንደ አምልኮ ይቆጠራል። እንዲሁም በመልካም ሕሊናና በንጹህ ልብ ለእግዚአብሔር የቀረበው አምልኮ እንደ አገልግሎት ይቆጠራል ስለዚህ “ያመልክኝ ዘንድ” ተብሎ ቢተረጎምም አሳቡ ያው ስለሆነ ሁለቱም አተረጓጎም ልክ ናቸው ።

“ሕያው እግዚአብሔርን በእውነትና በመንፈስ ማምለክ” በሚለው ርእስ ሥር ፡- “ማምለክ” የሚለውን ቃል ጠበብ አድርገን የወሰድነው እንደሆነ “እግዚአብሔርን ማምለክ ”

የሚለው ቃል አራት ፍሬ ነገሮች የሚከተሉት ናቸው ።

1ኛ/ የእግዚአብሔርን ቃል ማንበብ ወይም መስማት

2ኛ/ እግዚአብሔርን ማወደስ

3ኛ/ እግዚአብሔርን ማመስገን

4ኛ/ ወደ እግዚአብሔር መጸለይ

ከዚህ ቀጥሎ እነዚህን አራት ፍሬ ነገሮች በመጠኑ ዘርዝረን እንመልከት ።

(1) 1ኛ/ የእግዚአብሔርን ቃል ማንበብ ወይም መስማት

ከአራቱ የአምልኮ ክፍሎች አንዱ የእግዚአብሔርን ቃል ማንበብ ወይም መስማት ነው ። በግለሰብ ደረጃና በቤተሰብ ደረጃ በሚደረገው አምልኮ ጊዜ የእግዚአብሔር ቃል ይነበባል ። በቤተ ክርስቲያን ወይም በጉባኤ በሚደረገው የአምልኮ ጊዜ የእግዚአብሔር ቃል በንባብም መልክ ሊቀርብ ይችላል ፤ በተለይ ግን በመልእክት መልክ ተዘጋጅቶ የቀረበው የጌታ ቃል ይሰማል ።

በተለይ በግለሰብ ደረጃና በቤተሰብ ደረጃ በሚደረገው አምልኮ የቃሉ ንባብ ቢቀድም መልካም ይሆናል ። ምክንያቱም የእግዚአብሔር ቃል አስቀድሞ ሲነበብ ያ ቃል እግዚአብሔርን ወደ ማወደስ ፣ ወደ ማመስገንና ወደ ጸሎት የሰውን መንፈስ ይመራል ።

ቃሉ የእግዚአብሔርን ግንኙነትና የሰውን ግንኙነት ሲያሳየን እግዚአብሔርን እንደሚገባን ለማምለክ ይረዳናል ። ሰው በእውነትና በመንፈስ ሕያው እግዚአብሔርን ለማምለክ የሚችለው የእግዚአብሔርን ግንኙነትና የሰውን ግንኙነት በሚገባ ሲረዳ ነው ።

የእግዚአብሔር ቃል መንፈሳዊ አይነትን ሲከፍት ፡ ውስጣዊ ልባችንን ሲመረምር ፡ ልባችንን በመለኮታዊ እሳት ሲያቀጣጥልና የእግዚአብሔርን መለኮታዊ ባሕርይ ሲያሳየን በእውነትና በመንፈስ ማምለክ እንጀምራለን ።

ስለዚህ የእግዚአብሔርን ቃል ማንበብ ከአራቱ የአምልኮ ክፍሎች አንዱ ነው ።

2ኛ/ እግዚአብሔርን ግወደስ:-

እግዚአብሔርን ግወደስ የአምልኮ ክፍል ነው ። ግወደስ ማለት ፡- ከፍ ከፍ ማድረግ ፣ ማሞገስ ፣ እጅግ በጣም ማከበር ማለት ነው ። ግወደስ ጸሎት ወይም ልመና አይደለም ። ግወደስ ምስጋና አይደለም ። ግወደስ እራሱን የቻለ የአምልኮ ክፍል ነው ። እግዚአብሔርን የምናወድሰው ስለ ግንኙነቱ ነው ።

እግዚአብሔርን ስናወድሰው የመለኮት ባህርይውን እያሰብን ነው ። ለምሳሌ ፡- በእግዚአብሔር ፊት ለአምልኮ ስንቀርብ ፈጣሪነቱን ፣ ቃላትነቱን ፣ ገዢነቱን ፣ ፈራጅነቱን ፣ አዳኝነቱን ፣ ጸድቅነቱን ፣ ሁሉን ቻይ መሆኑን ፣ ሁሉን አዋቂ መሆኑን ፣ በሁሉ በታ መገኘቱንና እነዚህን

የመሳሰሉትን አስደናቂ የሆኑትን ባሕርያት እናሰላስላለን ።

በዚሁ አንጻር ደግሞ የራሳችንን ኢምንትነት እናስባለን ። በመጽሐፍ ቅዱስ አንዳንድ ጥቅሶች ብንመለከት የበለጠ አሳቡን ግልጥ ያደርጉልናል ።

“ ኑ በእግሩ ሥር ወድቀን እንስገድለት ፣ ፈጣሪያችን በሆነው በእግዚአብሔር ፊት እንንበርከክ ። እርሱ አምላካችን ነው ፤...እኛም መንጋዎቹ ነን” (መዝ. 95:6) ።

ሁሉን የምትችል እግዚአብሔር ሆይ አንተ የምድር ሁሉ ገዢ ነህ ፤ ከእማልክት ሁሉ ይልቅ ከፍ ያልህ ነህ” (መዝ.97:9) ።

...ሁሉን የምትችል ጌታ አምላክ ሆይ! ሥራህ ታላቅና አስደናቂ ነው ፤ የሕዝቦችህ ንጉስ ሆይ መንገድህ ትክክልና እውነት ነው ፣ ጌታ ሆይ! አንተን የማይፈራና ስምህን የማያከብር ማን ነው? ምክንያቱም ቅዱስ አንተ ብቻ ነህ ፤ የእውነት ፍርድህ ስለተገለጠ ፣ ሕዝቦችህ ሁሉ መጥተው በፊትህ ይሰግዳሉ (ራዕ. 15:3-4) ።

ሃያ አራቱ ሽማግሌዎች ዘላለም በሚኖረው ፣ በዙፋኑ ላይ በተቀመጠው ፊት በግንባራቸው ተደፍተው ይሰግዳሉ ፣ አክሊሎቻቸውንም በዙፋኑ ፊት አኑረው ፣ ጌታችንና አምላካችን ሆይ! ሁሉን ነገር ስለፈጠርህ ፤ ሁሉም ነገር የተፈጠረውና መሆንን ያገኘው በአንተ ፈቃድ ስለሆነ ክብርና ውዳሴ ኃይልም በመቀበል የተገባህ ነህ ይሉ ነበር (ራዕ.4:10-11) ።

ከዚህ በላይ የተጠቀሱት ጥቅሶች እግዚአብሔርን ስለ ግንኙነቱ ብቻ ማወደስ እንዴት እንደሆነ ያሳያሉ ። ሰው በፈጣሪው ፊት ይህንን በመሰለ ሁኔታ ቀርቦ አምላኩን ከፍ ከፍ ሲያደርግ አምልኮ ማድረጉ ነው ። ስለዚህ ለእግዚአብሔር የሚቀርበው ውዳሴ የአምልኮ ክፍል ነው ።

3ኛ/ እግዚአብሔርን ማመስገን

እግዚአብሔርን ማመስገን ከአራቱ የአምልኮ ክፍሎች አንዱ ነው ። እግዚአብሔርን የምናወድሰው ስለ ግንኙነቱ ነው ብለናል ። እግዚአብሔርን የምናመስግነው ስለ ግንኙነቱ ሳይሆን ስላደረገልን መልካም ነገሮች ነው ። ምስጋናና ውዳሴ የሚለያዩት በዚህ ነው ።

ምስጋና ለእግዚአብሔር የምናቀርበው እርሱ ስላደረገልን መልካም ነገሮች መሆኑን የሚያሳየንን ጥቅሶች ለምሳሌ ያህል ከዚህ ቀጥሎ እንመልከት ።

አምላክ ሆይ! ስላናንከኝና ጠላቶቼ በእኔ ላይ እንዲደሰቱ ስላደረግህ አመስግንሃለሁ (መዝ.30:1) ።

አንተ ሐዘኔን ወደ ደስታ ለወጥህልኝ ፡

ትካዜዬን ከእኔ እስወገድክልኝ ፤

በደስታም ሞላኸኝ።

ስለዚህ ዝም አልልም፤

ለአንተ የምስጋና መዝሙር አቀርባለሁ ።

እግዚአብሔር ሆይ! አንተ እምላኬ ነህ፤

ስለዚህ ለዘለአለም አመስግንሃለሁ

(መዝ. 30: 11-12) ።

ነገር ግን እኛን ዘወትር በክርስቶስ ድል አድራጊዎች አድርጎ ለሚመራንና መልካም መላዛ እንዳለው ሽቶ ስለ ክርስቶስ ያለንን እውቀት በየስፍራው ሁሉ እንድናደርስ ለሚያደርገን አምላክ ምስጋና ይሁን (2ቆሮ 2:14) ።

እንግዲህ እኛ የማትናወጠውን መንግሥት ስለምንወርስ እግዚአብሔርን እናመስግናለን (ዕብ 12:28) ።

ከዚህ በላይ የተጠቀሱት ጥቅሶች ፡ ምስጋና ለእግዚአብሔር የምናቀርበው እርሱ ስላደረገልን መልካም ነገሮች መሆኑን ያመለክታሉ ። ምስጋናም ውዳሴም በዝግሬም መልክ ሊቀርቡ ይችላሉ ። ከዚህ በላይ እንደተመለከተነው ምስጋና ከአምልኮ ክፍል አንዱ ነው ።

4ኛ/ ወደ እግዚአብሔር መጸለይ

ጸሎት የአምልኮ ክፍል ነው ። ጸሎት ውዳሴ እይደለም ። ጸሎት ምስጋናም እይደለም ። ጸሎት ልመና ነው ። ጸሎት መጠየቅ ነው ። ጸሎት በሶስት ክፍል ይከፈላል ።

ሀ/ ስለራስ ጋጢአት ይቅርታን መጠየቅ

እውነተኛ ጸሎት በንስሐ ይጀምራል ። ነቢዩ ኢሳያስ በቅድስና በግርማ የተሞላውን ልዑል እግዚአብሔርን በታላቁ ዙፋን ላይ ተቀምጦ መላእክት በታላቅ አክብሮት ሲያገለግሉት ባዩ ጊዜ የራሱንም ኃጢአተኝነት ተገነዘበ ። ይህ ግንዛቤ ወደ ንስሐ መራው ።

እኔም “ እነሆ ከንፈሮቹ በረከሱበት ሕዝብ መካከል የምኖር ፣ ከንፈሮቹ የረከሱብኝ ሰው ነኝ ፣ የሠራዊት ጌታ እግዚአብሔርን በዐይኖቹ አይቻለሁና መጥፋቴ ስለሆነ ወዮልኝ ” አልሁ (ኢሳ 6:5) ።

ንጉሡ ዳዊት ኃጢአተኝነቱን በተገነዘበ ጊዜ የኃጢአት ይቅርታ ለማግኘት እንዲህ ሲል ወደ እግዚአብሔር ጸለየ ።

እምላክ ሆይ ! ስለ ዘላለማዊ ፍቅርህ ይቅር በለኝ ፤ ስለ ታላቁም ምህረትህም ኃጢአቴን ደምስሰልኝ ። በደሌን ሁሉ አጥብህ አስወግድልኝ ፤ ከኃጢአቴም አንጻኝ ። እኔ ስህተቴን አውቃለሁ የኃጢአቴንም ብዛት ዘወትር እንነዘባለሁ (መዝ 51:1-3) ።

ለ/ስለ ራስ ሕይወትና ጉዳይ ልመና ግቅረብ

በዚህ ጸሎት ውስጥ አንድ ሰው ከእግዚአብሔር የሚያስፈልጉትን እርዳታዎች ሁሉ ለማጠቃለል ይችላል ። ዝርዝሩ ብዙ ነው ። ለምሳሌ :- ስለ ግል መንፈሳዊ ሕይወት

፣ ስለ ጤና ፣ ስለ ገንዘብ ወዘተ

ሐ/ ስለ ሌሎች ሰዎች መግለጽ

ይህ የጸሎት ክፍል ሰፊ ያለ ነው ።

1ኛ/ ለልዩ ልዩ ሰዎች እንጸልያለን ። ግለ ሰብን ፣ ቤተሰብን ፣ ቤተ ክርስቲያኖችን ፣ ሕብረተሰብን ፣ ልዩ ልዩ ድርጅቶችን ፣ አገርን ፣ የዓለም አገሮችን ያጠቃልላል ።

2ኛ/ የሚጸለይባቸውም ጉዳዮች እጅግ ብዙ ናቸው ። ለምሳሌ :- ስለ ነፍሳት መጻን ፣ ስለ ፖለቲካ ፣ ስለ ኢኮኖሚ ፣ ስለ ጤና ፣ ስለ ሰላም ፣ ስለ ዝናብ ወዘተ (1ጢሞ 2:1-4) ።

እግዚአብሔርን ማምለክ በአራት ክፍሎች ይከፈላል ብለናል ። እነዚህም የእግዚአብሔርን ቃል ማንበብ ፣ እግዚአብሔርን ማወደስ ፣ እግዚአብሔርን ማመስገንና ወደ እግዚአብሔር መጸለይ ናቸው ።

ከእነዚህም መካከል እግዚአብሔርን ማወደስና እግዚአብሔርን ማመስገን ለዘላለም ጸንተው የሚኖሩ ናቸው ። በልጁ በኢየሱስ ክርስቶስ ደም ከነገድና ከቋንቋ የተዋጁት ፣ የንጉሥ ካህናትና ቅዱስ ሕዝብ የሆኑት ሁሉ በተቀደሰው የእግዚአብሔር ዙፋን ፊት ለዘላለም ሲያወድሱትና ሲያመስግኑት ይኖራሉ ! ከዚህ እድል ተካፋይ የሆኑ ሁሉ የተባረኩ ናቸው ።

መ ደ ም ደ ሚ ያ

የተልእኮ አሳብ በእግዚአብሔር አእምሮና ያልነበረበት ጊዜ የለም ። የእሥራኤል ሕዝብ የእግዚአብሔር መልእክተኛ በመሆን የዓለምን ሕዝቦች ወደ እግዚአብሔር እንዲመልሱ ነበር የተጠሩት ።

ይሁን እንጂ የእስራኤል ሕዝብ የእግዚአብሔርን የተልእኮ ምስጢር ስላልተገነዘቡና ተልእኮውንም ስላልፈጸሙ የእግዚአብሔር እቅድ እንደታሰበ ከግቡ ሳይደርስ ቀረ ።

ነገር ግን እግዚአብሔር እቅዱን ሳይፈጽም የማይቀር አምላክ ስለሆነ ጊዜውን ጠብቆ (ገላ 4:4) በልጁ በኢየሱስ ክርስቶስ አማካይነት የተልእኮውን እቅድ በግልጽና አስገራሚ በሆነ ሁኔታ ገለጠ ።

ከዚህ የተነሳ ይህ አስደናቂ ተልእኮ ከእግዚአብሔር አብ ወደ ልጁ ወደ ኢየሱስ ክርስቶስ ተላለፈ ። ጌታችን ኢየሱስ ክርስቶስ ስለዚህ ተልእኮ ሲናገር እንዲህ አለ ።

የእግዚአብሔር መንፈስ በእኔ ላይ ነው ፤ መልካም ዜናን ለድሆች እንዳበስር ሾሞኛል ፤ ለታሠሩትም መፈታትን ፣ ለታወሩትም ማየትን እንዳውጅና የተጨቆኑትን ነፃ እንዳወጣ ልኮኛል (ሉቃ 4:18) ።

እግዚአብሔር አብ ይህን ተልእኮ ለልጁ ለኢየሱስ ክርስቶስ እንዳስተላለፈው ፣ ኢየሱስ ክርስቶስም ይህን

ተልእኮ ለተከታዮቹ ወይም ለቤተ ክርስቲያን እንዲህ ሲል አስተላለፈ ፤ “አብ እኔን እንደላከኝ እኔም እናንተን እልካችኋለሁ” (ዮሐ 20:21) ።

ጌታችን ኢየሱስ ክርስቶስ በተጨማሪ እንዲህ ሲል ቤተ ክርስቲያንን አዘዘ ፤

ሥልጣን ሁሉ በሰማይና በምድር ተሰጥቶኛል ። እንግዲህ ሂዱና አሕዛብን ሁሉ በአብ ፣ በወልድና በመንፈስ ቅዱስ ስም እያጠመቃችኋቸው ፤ ያዘዝሁአችሁንም ሁሉ እንዲጠብቁ እያስተማራችኋቸው ደቀ መዛሙርት አድርጓቸው እነሆም እኔ እስከ ዓለም ፍጻሜ ድረስ ሁልጊዜ ከእናንተ ጋር ነኝ (ማቴ 28:18-2) ።

ይህ ነው የቤተ ክርስቲያን ተልእኮ ። የእግዚአብሔር አብ የልቡ ትርታ የነበረው ተልእኮ የልጁ የኢየሱስ ክርስቶስ የልቡ ትርታ ሆነ ። ጌታችን ኢየሱስ ይህንን ሲገልጥ እንዲህ አለ ፤

የእኔ ምግብ የላከኝን ፈቃድ ማድረግና ሥራውንም መፈጸም ነው ። እናንተ ገና አራት ወር ቀርታታል ፤ ከዚያም በኋላ መከር ይሆናል ትሉ የለምን ? እኔ ግን ቀና በሉና እርሻዎቼን ለመከር እንደደረሱ ተመልከቱ እላችኋለሁ (ዮሐ 4:34-35) ።

የዚህን ተልእኮ ታላቅነት በሚገባ የተረዳው ሐዋርያው ዳውሎስ ከዚህ እንደሚከተለው የውሰጡን ስሜቱን ይገልጣል ፤

“ እኔ ግን አገልግሎቴን እስከፈጽምና ጌታ ኢየሱስ

የሰጠኝን ሥራ እስካከናውን ድረስ ለገዛ ሕይወቴ እንኳ
አልሳሳም ፤ አገልግሎቴም የእግዚአብሔርን የጸጋ ወንጌል
ግብሥር ነው” (ዮሐ.ሥራ 20:24) ።

የቤተ ክርስቲያን ተልእኮ የጌታችን የኢየሱስ
ክርስቶስ የልቡ ትርታ እንደሆነ ሁሉ የእኛም የቤተ
ክርስቲያኑ የልብ ትርታ መሆን አለበት ። ከእኛ በፊት
የነበሩት ምዕመናን ለዚህ ተልእኮ እንደኖሩና እንደ ሞቱ ሁሉ
እኛም በዚህ ዘመን የምንኖር የክርስቶስ ተከታዮች ለዚህ
ቅዱስና ታላቅ ተልእኮ መኖርና መሞት አለብን ።

ETHEL
8102
DALLAS, TX 75213

ETHEL
8102
DALLAS, TX 75213